

ప్రణాళికాబద్ధంగా అమీన్పూర్ అభివృద్ధి

ఎమ్మెల్యే గూడెం మహిపాల్ రెడ్డి

అమీన్పూర్, డిసెంబర్ 17 : ఇటీవల జరిగిన అసెంబ్లీ ఎన్నికల్లో తన విజయానికి సంపూర్ణ సహకారం అందించిన అమీన్పూర్ మున్సిపల్ ప్రజలకు ఎల్లప్పుడూ రుణ పడి ఉంటానని పటాన్చెరు ఎమ్మెల్యే గూడెం మహిపాల్ రెడ్డి అన్నారు. అమీన్పూర్ మున్సిపాలిటీ అభివృద్ధికి ప్రణాళికాబద్ధంగా నిధులు కేటాయిస్తామని తెలిపారు. ఆదివారం అమీన్పూర్ మున్సిపల్ పరిషత్ ని పెద్ద చెరువు కట్ట సమీపంలో బీఆర్ఎస్ నాయకుడు కాట రాజేంద్ర్ గౌడ్ దంపతులు ఏర్పాటు చేసిన సన్మాన కార్యక్రమానికి ఎమ్మెల్యే మహిపాల్ రెడ్డి ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ పటాన్చెరు నియోజకవర్గ ప్రజల ఆశీర్వాదంతో మూడున్నర ఎమ్మెల్యేగా ఎన్నికైనట్లు తెలిపారు. ప్రజల అవసరాలు, ఆకాంక్షలకు అనుగుణంగా అభివృద్ధి పనులు చేపడుతూ ప్రతి ఒక్కరినీ భాగస్వాములను చేస్తున్నామన్నారు. రాబోయే రోజుల్లోనూ మరిన్ని అభివృద్ధి పనులు చేపడుతామన్నారు. కార్యక్రమంలో మున్సిపల్ చైర్మన్ తుమ్మల పాండురంగారెడ్డి, వైస్ చైర్మన్ నర్సింహాగౌడ్, ఆయా వార్డుల కౌన్సిలర్లు, కో-ఆప్షన్ సభ్యులు, సీనియర్ నాయకులు, కార్యకర్తలు భారీ సంఖ్యలో పాల్గొన్నారు.




ఆలయంలో పూజలు చేస్తున్న ఎమ్మెల్యే గూడెం మహిపాల్ రెడ్డి

యువత క్రీడలకు ప్రాధాన్యత ఇవ్వాలి

పటాన్చెరు, డిసెంబర్ 17: యువత క్రీడలకు ప్రాధాన్యత ఇవ్వాలని ఎమ్మెల్యే గూడెం మహిపాల్ రెడ్డి అన్నారు. ఆదివారం పటాన్చెరు పట్టణంలోని మైత్రి మైదానంలో కేబీఎస్ యంగ్ స్టార్స్ అసోసియేషన్ ఆధ్వర్యంలో ఏర్పాటు చేసిన ఇన్స్టిట్యూట్ క్రెడిట్ బోర్డు మెంట్ సు ఎమ్మెల్యే ప్రారంభించారు. ఈ సందర్భంగా ఎమ్మెల్యే బ్యాటింగ్ చేసి క్రీడాకారులను అలరించారు. అనంతరం ఎమ్మెల్యే మాట్లాడుతూ క్రీడలు యువత జీవితంలో భాగం చేసుకోవాలని సూచించారు. క్రీడలతో శారీరక, మానసిక దృఢత్వం అలవరుతుందన్నారు. ఐదు మినీ స్టేడియాలు నిర్మించేందుకు కృషి చేస్తున్నామన్నారు. క్రెడిట్ క్రీడకు నేడు జనాధరణ అధికంగా ఉందన్నారు. క్రీడాకారులను ప్రోత్సహిస్తామని ఎమ్మెల్యే హామీ ఇచ్చారు. కార్యక్రమంలో వ్యవసాయ మార్కెట్ కమిటీ చైర్మన్ విజయకుమార్, బీఆర్ఎస్ పట్టణ

అధ్యక్షుడు అప్పారావు, మైత్రి క్రెడిట్ అధ్యక్షుడు హనుమంత్ రెడ్డి పాల్గొన్నారు. జాతరలు మన సంస్కృతికి ప్రతిబింబాలని పటాన్చెరు ఎమ్మెల్యే గూడెం మహిపాల్ రెడ్డి అన్నారు. ఆదివారం పటాన్చెరు మండలం చిట్టూర్ గ్రామంలో నిర్వహించిన భ్రమరాంబ మల్లికార్జునస్వామి కల్యాణం, జాతర మహోత్సవంలో ఎమ్మెల్యే పాల్గొన్నారు. ఈ సందర్భంగా ప్రత్యేక పూజలు నిర్వహించారు. అనంతరం ఎమ్మెల్యే మాట్లాడుతూ మల్లికార్జునస్వామి స్వామి ఆశీస్సులతో ప్రజలందరూ సుఖంతోపాటు ఉండాలని కోరుకున్నామన్నారు. కార్యక్రమంలో మాజీ సర్పంచ్ చిన్న రాములుయ్యాదవ్, మాజీ కార్పొరేటర్ మెట్ట శంకర్యాదవ్, ఉప సర్పంచ్ విష్ణువర్ధన్ రెడ్డి పాల్గొన్నారు.



క్రెడిట్ ట్రస్ వేస్తున్న ఎమ్మెల్యే గూడెం మహిపాల్ రెడ్డి

మొక్కు తీర్చుకున్న బీఆర్ఎస్ నాయకుడు

జిన్నారం, డిసెంబర్ 17: పటాన్చెరు ఎమ్మెల్యేగా గూడెం మహిపాల్ రెడ్డి మూడోసారి గెలుపొందడంతో జిన్నారం గ్రామానికి చెందిన బీఆర్ఎస్ నాయకుడు చాకలి యాదయ్య మొక్కును తీర్చుకున్నారు. ఆదివారం ఏడుపాయల దుర్గమ్మ ఆలయంలో 101 కొబ్బరికాయలు కొట్టి మొక్కు తీర్చుకున్నట్లు యాదయ్య తెలిపారు. ఎమ్మెల్యే నిండు నూరేళ్లు ఆయురారో గ్యాలతో ఉండాలని, పటాన్చెరు నియోజకవర్గాన్ని అభివృద్ధి చేయాలని ఆయన కోరారు.

కేంద్ర ప్రభుత్వ పథకాలపై అవగాహన

కంది, డిసెంబర్ 17 : కేంద్ర ప్రభుత్వం అమలు చేస్తున్న సంక్షేమ పథకాలపై ప్రజలకు అవగాహన కల్పించారు. వికాస్ భారత్ సంకల్ప యాత్రలో భాగంగా ఆదివారం కంది మండలంలోని కాశీపూర్, కలివెముల గ్రామాల్లో ప్రచార వాహనం ద్వారా కేంద్ర ప్రభుత్వం అమలు చేస్తున్న 17 పథకాలపై అవగాహన కల్పించారు. అర్జున్ ప్రతి ఒక్కరూ పథకాలను సద్వినియోగం చేసుకోవాలని కోరారు. అనంతరం కేంద్ర ప్రభుత్వం రూపొందించిన 2024 క్యాలెండర్ను అవిష్కరించారు. కార్యక్రమంలో ఎంపీడీవో విశ్వప్రసాద్, ఎంపీవో మహేందర్ రెడ్డి పాల్గొన్నారు.

రక్తదానం చేయండి.. ప్రాణదాతలుగా నిలవండి

సదాశివపేట, డిసెంబర్ 17 : 'రక్తదానం చేయండి.. ప్రాణదాతలుగా నిలవండి' అని కొండాపూర్ సీబి చంద్రయ్య అన్నారు. ఆదివారం మండలంలోని ఆత్మకూర్లో బ్లడ్ డోనర్ క్లబ్ ఆధ్వర్యంలో నిర్వహించిన మోగ రక్తదాన శిబిరాన్ని సీబి ప్రారంభించారు. ఈ సందర్భంగా ఆయన మాట్లాడుతూ ప్రజలు, యువకులు స్వచ్ఛందంగా విచ్చేసి 80మందికి పైగా రక్తదానం చేయడం అభినందనీయమన్నారు. రక్తదానం చేయడం ప్రాణదానంతో సమానమని గుర్తు చేశారు. కార్యక్రమంలో సర్పంచ్ గంగన్న, సీపీఎం జిల్లా కార్యదర్శి గొల్లపల్లి జయరాజ్, బుద్దిసాగర్, శ్రీనివాసరెడ్డి, గుత్తె ప్రవీణ్ తదితరులు పాల్గొన్నారు.



రక్తదాన శిబిరాన్ని ప్రారంభిస్తున్న సీబి చంద్రయ్య

వేంకటేశ్వరస్వామి ఆలయంలో అంకురార్పణ

గుమ్మడిదల, డిసెంబర్ 17: గుమ్మడిదల కల్యాణ వేంకటేశ్వరస్వామి ఆలయంలో ధనుర్మాసోత్సవాలు అంకురార్పణ చేశారు. ఆదివారం ధనుర్మాసం ప్రారంభం కావడంతో ధర్మకర్తలు కేవలీ నర్సింహార్యులు, కేవలీ రంగనాథవారు ఆధ్వర్యంలో ఈ నెల 17వ తేదీ నుంచి జనవరి 16వ తేదీ వరకు ఆలయంలో ధనుర్మాసోత్సవాలు, వైభవంగా వైకుంఠ ఏకాదశి వేడుకలను నిర్వహించనున్నట్లు ఆయన తెలిపారు. ప్రతి రోజు గోదారంగ నాయకుల పూజలు, అధ్యాయనోత్సవం, గోదారంగనాయకుల కల్యాణాన్ని నిర్వహించనున్నట్లు తెలిపారు. ఈ నెల 23వ తేదీన నిర్వహించే వైకుంఠ ఏకాదశి పర్వదినం సందర్భంగా కల్యాణవేంకటేశ్వరస్వామి ఉత్తరద్వార దర్శనం కల్పిస్తామన్నారు. ప్రతి రోజు అధ్యాయనోత్సవాలు, పాశురాలు, శ్రీగోదాదేవి భజనకీర్తనలు ఉంటాయని తెలిపారు. భక్తులు ఈ మాసంలో వైష్ణవాలయాల్లో శ్రీవారిని దర్శించుకుంటే శుభ ప్రదమన్నారు.

ఘనంగా సేవాలాల్ మహారాజ్ జాతర

జమీరాబాద్, డిసెంబర్ 17 : సేవాలాల్ మహారాజ్, మరియుమ్మ ఉత్సవాలు ఆదివారం మొగుడంపల్లి మండలంలోని సజ్జారావుపేట తండాలో ప్రారంభమయ్యాయి. సజ్జారావుపేటతండాలో ఉన్న ఆలయం వద్ద పూజారులు యజ్ఞాన నిర్వహించి పూజలు ప్రారంభించారు. అమ్మవారికి నైవేద్యం సమర్పించి భక్తులు మొక్కులు తీర్చుకున్నారు. కార్యక్రమంలో ఉమ్మడి జిల్లా టెలికం బోర్డు సభ్యుడు, గ్రామ సర్పంచు పవార్ శంకర్ నాయక్, గ్రామ పెద్దలు దేవిదాస్, గోపాల్, సుభాశ్ చందర్, సంజయ్ పవార్, శ్రీను చౌహాన్, చందర్ బానోత్, జ్ఞానేందర్, చంద్రు, విజయ్, శ్రీను, అశోక్ పాల్గొన్నారు.



పూజలో పాల్గొన్న టెలికం బోర్డు సభ్యుడు పవార్ శంకర్ నాయక్

వైభవంగా సంగమేశ్వరాలయ వార్షికోత్సవం

కోహిర్, డిసెంబర్ 17: మండలంలోని కవేలి మహాలింగ సంగమేశ్వరాలయ వార్షికోత్సవాలు వైభవంగా ప్రారంభమయ్యాయి. ఆదివారం ఉదయం పుణ్యాహవచనం, ధ్వజారోహణం, ఆలయ శిఖర పూజ, 108 కలషాలతో స్వామివారికి విశేష అభిషేకం నిర్వహించారు. కవేలి గ్రామం నుంచి రెండు కిలోమీటర్ల దూరంలో ఉన్న ఆలయం వరకు పాదయాత్రగా చేరుకున్నారు. అనంతరం 108 కలషాలతో జలాభిషేకం నిర్వహించారు. ఈ సందర్భంగా భక్తులకు అన్నదానం చేశారు. కార్యక్రమంలో సర్పంచ్ జగదీశ్వర్ రెడ్డి, ఆలయ కమిటీ చైర్మన్ నర్సింహారెడ్డి, ఉపాధ్యక్షుడు రాములు, కార్యదర్శి నరేందర్ రెడ్డి, అనిల్ న్యామి పాల్గొన్నారు.



కవేలి నుంచి కలషాలతో సంగమేశ్వరాలయానికి పాదయాత్రగా వస్తున్న భక్తులు

జాతరను విజయవంతం చేయాలి

న్యాలికోట్, డిసెంబర్ 17 : మండలంలోని మల్లి గ్రామంలోని మల్లన్నస్వామి ఉత్సవాలను విజయవంతం చేయాలని దేవస్థాన కమిటీ సభ్యులు కోరారు. ఆదివారం స్థానిక ఆలయ ప్రాంగణంలో స్వామివారి జాతర గోడ, కర పత్రాలను అవిష్కరించారు. ఈ నెల 18వ తేదీ నుంచి ఆలయంలో ఉదయం 9గంటలకు అభిషేకం, హారతి, అన్నప్రసాదం, రాత్రి 9గంటలకు భజన కార్యక్రమం, 26న గ్రామంలోని ప్రతి ఇంటి నుంచి నైవేద్యాలు తీసుకొచ్చి స్వామివారికి సమర్పణ, 27న ఉదయం ఆలయం నుంచి గ్రామంలోకి స్వామివారి పల్లకి సేవ ఊరేగింపు తదితర కార్యక్రమాలను నిర్వహిస్తున్నట్లు పేర్కొన్నారు.

మద్దిలో మల్లికార్జున జాతర ప్రారంభం

కోహిర్, డిసెంబర్ 17 : మండలంలోని మద్ది గ్రామంలో మల్లికార్జునస్వామి సజ్జీ ఉత్సవాలు వైభవంగా ప్రారంభమయ్యాయి. ఆదివారం ఆలయంలోని భ్రమరాంబ మల్లికార్జునస్వామికి ప్రత్యేక పూజలు నిర్వహించారు. గ్రామంలోని దుర్గాభవానీ, ఎల్లమ్మ, మైసమ్మ, హనుమాన్, తదితర ఆలయాల వరకు కావాయ జెండాతో ఊరేగింపు తీశారు. పోతరాజుల విన్నాసాలతో శోభాయాత్ర నిర్వహించారు. ఈ సందర్భంగా భక్తులకు అన్నదానం చేశారు. కార్యక్రమంలో సర్పంచ్ రమేష్, ఎంపీటీసీ శ్రీనివాస్, మల్లన్న, కిశోర్ గౌడ్, మల్లేశ్ యాదవ్, నర్సింహులు పాల్గొన్నారు.

ఆత్మరక్షణకు కరాట్ శిక్షణ

హత్పూర్, డిసెంబర్ 17 : విద్యార్థులకు చదువుతోపాటు క్రీడలు, ఆత్మరక్షణ శిక్షణలు ఎంతో అవసరమని నర్సాపూర్ ఎమ్మెల్యే సునీతా లక్ష్మారెడ్డి, మాజీ ఎమ్మెల్యే మదన్ రెడ్డి తెలిపారు. ఆదివారం మండలంలోని సిరిపురలో వారియర్ మార్షల్ ఆర్ట్స్ అకాడమీ ఇండియా ఫౌండర్ డైరెక్టర్ అండ్ చీఫ్ ఎగ్జిక్యూటివ్ షాచయ్య ఆధ్వర్యంలో నిర్వహించిన రాష్ట్రస్థాయి మార్షల్ ఆర్ట్స్ కిక్ బాక్సింగ్ బెల్ట్ ఎగ్జామ్ కార్యక్రమానికి హాజరై క్రీడాకారులకు సర్టిఫికేట్లు అందజేశారు. ఈ సందర్భంగా వారు మాట్లాడుతూ నేటి సమాజంలో ప్రతిదారిలోకి చదువుతో పాటు క్రీడలు, ఆత్మరక్షణ శిక్షణ ఎంతో దోహదపడుతాయన్నారు. కార్యక్రమంలో ఎంపీసీ నర్సింహులు, సర్పంచ్ విజయలక్ష్మి నరేందర్ పాల్గొన్నారు.



సర్టిఫికేట్లు అందజేస్తున్న ఎమ్మెల్యే, మాజీ ఎమ్మెల్యే

బోరంచ ఆలయంలో ఎమ్మెల్యే పూజలు

మనూరు, డిసెంబర్ 17 : మండలంలోని బోరంచ ఆలయంలో నారాయణఖేడ ఎమ్మెల్యే పట్టేల సంజీవరెడ్డి దంపతులు ఆదివారం ప్రత్యేక పూజలు నిర్వహించారు. ఆలయంలో అమ్మవారికి కుంకుమ అర్చన చేసి మొక్కు చెల్లించుకున్నారు. అనంతరం ఆయన మాట్లాడుతూ ఆలయానికి వచ్చే భక్తులకు ఎలాంటి ఇబ్బందులు లేకుండా అన్ని విధాల సౌకర్యాలు కల్పించేలా దేవదాయశాఖతో చర్చిస్తామన్నారు. నారాయణ ఖేడ ఎమ్మెల్యేగా గెలుపొంది ఆలయానికి మొదటిసారి రావడంతో ఆలయ పూజారి శాలువతో సన్మానించారు.



ఆలయంలో ప్రత్యేక పూజలు నిర్వహిస్తున్న ఎమ్మెల్యే సంజీవరెడ్డి

మంత్రిని కలిసిన నాయకులు

రాయికోడ్, డిసెంబర్ 17: జోగిపేటలో రాష్ట్ర వైద్య ఆరోగ్యశాఖ మంత్రి దామోదర రాజనర్సింహను పలువురు కలిసి శుభాకాంక్షలు తెలిపారు. ఏఎంసీ మాజీ చైర్మన్ ఏసయ్య ఆదివారం జోగిపేటలో నిర్వహించిన సమావేశంలో ఆయనను కలిసి శుభాకాంక్షలు తెలిపి, మండలానికి అధికంగా నిధులు మంజూరు చేసి అభివృద్ధి చేయాలని కోరారు. ఈయన వెంట మండల కాంగ్రెస్ నాయకులు శివకుమార్, సతీష్, డాక్టర్ వెంకటేశ్, నాగరాజుగౌడ్ ఉన్నారు.

డాక్యుమెంట్లు పోయినవి

నేను నా యొక్క ఒరిజినల్ లింక్ డాక్యుమెంట్ అసగా ఇస్సాపూర్ గ్రామం వద్దగల సర్వే నం. 282/1, 369 & 370, విస్తీర్ణం 150 చ.గజాలు, ఖాళీ ప్లాట్ నం. 314కు సంబంధించిన సీట్ డీడ్ నం. 4708/05, తేదీ: 20-04-2005ను కాశీపూర్ సంగారెడ్డి నుండి క్యాసారం గ్రామానికి సదరు డాక్యుమెంట్లను జిరాఫీ తీయించుకునేందుకు వెళుతుండగా 11-12-2023న పోగొట్టుకున్నాను మరియు చాలా వెదికినా అది దొరకలేదు. అందువలన సదరు ఒరిజినల్ డాక్యుమెంట్ ఎవరికైనా దొరికితే దిగువ ఇచ్చిన చిరునామాలో ఇవ్వవలసిందిగా ప్రజలను కోరడమైనది.
సం/- చాకలి పెంటయ్య, తండ్రి చాకలి బుచ్చయ్య
నివాసం: 3-51, క్యాసారం గ్రామం, పటాన్చెరు మండలం, సంగారెడ్డి జిల్లా
ఫోన్: 9848692884